

బీడీ కార్మికులకు అండగా జీవనభృతి పెన్షన్

బీడీ కార్మికులను ఆదుకోవాలని, వారికి ఉపాధి కల్పించాలన్న డిమాండ్ దాదాపు 20 ఏండ్ల నుంచి ప్రారంభమైంది. బీడీ కార్మికులకు ఉపాధి దొరకడం లేదని, వారిని ఆదుకోవాలన్న పోరాటం మొదలైంది. అయినా, సమైక్య రాష్ట్రంలో ఉన్న పాలకులు బీడీ కార్మికులను ఆదుకునేందుకు ముందుకు రాలేదు. 2014లో తెలంగాణ రాష్ట్ర ఏర్పాటు జరిగిన తర్వాత నిజామాబాద్ ఎంపీగా గెలుపొందిన కల్వకుంట్ల కవిత, బీడీ కార్మికుల ఉపాధిపై దృష్టి సారించారు. కార్మికులకు పని కంటే ముందు సాయం అందించడమే ఉత్తమ మార్గంగా ఆమె గుర్తించారు. రాష్ట్రంలో ఉన్న 4.50 లక్షల బీడీ కార్మికుల ద్వైత్య పరిస్థితిని సీఎం కేసీఆర్ కు వివరించారు. వారిని ఆదుకోవాలని కోరారు. పరిస్థితిని సమీక్షించిన సీఎం కేసీఆర్, బీడీ కార్మికులందరికీ నెలకు ₹1000 పెన్షన్ ను జీవనభృతి పేరిట ఇవ్వాలని సంకల్పించారు. రాష్ట్రం ఏర్పడిన తొలి ఆరు నెలల వ్యవధిలోనే జీవనభృతి పంపిణీ మొదలు పెట్టారు. 2018 ఎన్నికల సమయంలో ఇచ్చిన హామీ మేరకు జీవనభృతిని ₹1000 నుంచి ₹2016కి పెంచారు.

ఉమ్మడి జిల్లాలో 1,44,653 మందికి జీవనభృతి..

బీడీ కార్మికులకు జీవనభృతి ఇవ్వడం వల్ల జగిత్యాల జిల్లాకు పెద్ద మేలు జరిగింది. రాష్ట్రంలోనే అత్యధికంగా జగిత్యాల జిల్లాలోని బీడీ కార్మికుల లబ్ధి కలుగగా, సిరిసిల్ల, కరీంనగర్, పెద్దపల్లి జిల్లాల్లోని కార్మికులకు, టేకేదార్లకు సైతం ప్రయోజనం కలిగింది. జగిత్యాల, సిరిసిల్ల, కరీంనగర్, పెద్దపల్లి జిల్లాల్లోని 1,42,653 మంది బీడీ కార్మికులకు జీవనభృతి మంజూరైంది. దాదాపుగా తొమ్మిదేండ్లుగా పింఛన్ పొందుతూ వస్తున్నారు. బీడీ పరిశ్రమ దెబ్బతినడంతో బీడీ కార్మికులతోపాటు, బీడీ టేకేదార్ల సైతం ఇబ్బందులకు లోనవుతుండడంతో వారిని సైతం ఆదుకోవాలని ప్రభుత్వం నిర్ణయించింది. టేకేదార్లకు కూడా జీవనభృతిని ఇవ్వాలని నిర్ణయించింది. ఈ మేరకు ఉమ్మడి కరీంనగర్ జిల్లాలో ఉన్న 2210 మంది టేకేదార్లకు జీవనభృతిని అందిస్తున్నారు.

టేకేదార్లను ఆదుకున్నది కేసీఆర్ ఒక్కరే..

బీడీ టేకేదార్లు అనే వాళ్లు ఉన్నారని, వారిని ఆదుకోవాలని అన్నది ఒక్క సీఎం కేసీఆర్ సారే. బీడీ పరిశ్రమ ఉన్నప్పుడు మంచిగానే ఉండేది. బీడీలు తక్కువ అవుతుంటే మొదలు కాంగ్రెస్



లిప్పులు మొదలయ్యాయి. ఎవరూ పట్టించుకోలేదు. కార్మికులకు పెన్షన్ ఇచ్చిండ్లు. మమల్ని మాత్రం ఆదుకున్నోళ్లు లేరు. టేకేదార్లు ఏం ధనవంతులు కాదు. మన్నుసార్లు పెద్దపెద్ద సార్లకు చెప్పినం. చివరకు ముఖ్యమంత్రి సారే మమల్ని గుర్తించిండు. మాకు గూడ పెన్షన్ ఇవ్వడం మొదలు పెట్టిండు. ఇప్పుడు నెలకు రెండువేల పెన్షన్ వస్తుంది. మళ్ళీ పెంచుతాను అంటుండు. సంతోషం. ఈ పెన్షన్ వల్ల జిల్లాలో వెయ్యి, 1200 మందికి పెన్షన్ వస్తుంది. అట్లట్ల నడుస్తున్న కంపెనీలు రెండు మూడేండ్ల కంటే ఎక్కువ నడువవు. ఇక పింఛనే మాకు ఆధారం. సీఎం కేసీఆర్ మమల్ని గుర్తించిండ్లు. మా జీవితాలు బాగుంటాయి. అన్న నమ్మకం ఏర్పడ్డది.

- కట్టం లింగం, టేకేదార్, జగిత్యాల



ఆసరా ఇచ్చే కేసీఆర్ కావాలి..

బీడీ కార్మికులకు ఆసరా ఇస్తున్న ముఖ్యమంత్రి కేసీఆర్ ను కాదని, దొంగ హామీలిస్తున్న వారెందుకు. నేను 24 ఏండ్ల నుంచి బీడీలు చేస్తున్నా. నా పేరు కొర మహేశ్వరి. నా భర్త మధు బట్టకు కుట్టుకుంటూ కుటుంబాన్ని వెళ్ళేదిస్తున్నాం. మాకు ఒక కొడుకు, కూతురు. వారిప్పుడు మంచిగా చదువుతున్నారు. కేంద్రం బీడీలపై పుర్రె గుర్తు పెట్టిన తర్వాత మా ఇంటిల్లిపాది ఉపాధి కరువై రోడ్డున పడ్డాం. కేసీఆర్ ముఖ్యమంత్రి అయినప్పటి నుంచి నాకు రూ.1016 జీవనభృతి వస్తుంది. ముఖ్యమంత్రి కేసీఆర్ బిడ్డ కల్వకంట్ల కవిత చొరవతో ఇప్పుడు పెన్షన్ రూ.2016 వస్తుంది. కరోనా కష్టకాలంలోనూ ఇవే డబ్బులు మాకు ఆసరైయి. మూడో సారి గెలిస్తే బీడీ పెన్షన్ పెంచుతానని కేసీఆర్ సారు హామీ ఇచ్చారు. తిన్న విశ్వాసం ఉండాలంటే కారు గుర్తుకు ఓటీసీ కేసీఆర్ ను సీఎంగా గెలిపించుకోవాలి. ఇచ్చే వారిని వదిలేసి.. ఇస్తానని ఇంటికోచ్చే ఇతర పార్టీల వారి మాటలు పట్టించుకోవాల్సిన అవసరం మాకు లేదు. ప్రతి ఎన్నికల్లో మా కుటుంబం నుంచి రెండు ఓట్లు మాత్రమే కారు గుర్తుకు వేసి గెలిపించుకున్నాం. కానీ ఇప్పుడు మా కుటుంబం నుంచి నాలుగు ఓట్లు కారు గుర్తుకే వేసి మళ్ళీ మూడోసారి సీఎంగా కేసీఆర్ ను గెలిపించుకోవాలంటాం.

- కోర మహేశ్వరి, బీడీ కార్మికురాలు, మెట్పల్లి

బీడీ కార్మికుల్లో జీవనభృతి వెలుగులు

- నాడు పుర్రె గుర్తుతో ఆగమైన బీడీ పరిశ్రమ ● ఉపాధి లేక కార్మి కుటుంబాల పన్నులు
- స్వరాష్ట్రంలో ఆదుకున్న బీఆర్ఎస్ సర్కారు ● ప్రతి నెలా రూ.2016 పెంఛన్
- కొత్తగా టేకేదార్లకు అమలు ● మరో ₹ వెయ్యి పెంపును సీఎం కేసీఆర్ నిర్ణయం
- వచ్చే ఆర్థిక సంవత్సరం నుంచి అమలు చేస్తామని ఇటీవలే ప్రకటన
- కార్మికులు, టేకేదార్లలో హార్షా తిరేకాలు ● రాష్ట్రంలో జగిత్యాల జిల్లాకే అధిక మేలు
- ఉమ్మడి కరీంనగర్ జిల్లాలో 1,44,653 మందికి ప్రయోజనం

జగిత్యాల, అక్టోబర్ 29 (నమస్తే తెలంగాణ): బీడీ కార్మికులు. ఒక అసంఘటిత కార్మిక రంగంగా ఎదిగి రాష్ట్రంలోనే అతి పెద్ద కార్మిక సంఖ్యగా అవతరించిన పరిశ్రమ అన్న విషయం అందరికీ తెలిసిందే. దాదాపు నాలుగున్నర దశాబ్దాల క్రితం వరకు తెలంగాణ పల్లెల్లో మహిళలకు తెలిసిన ఏకైక పని వ్యవసాయ కూలి మాత్రమే. మహారాష్ట్ర నుంచి తెలంగాణలోని పట్టణాలకు, తర్వాత పల్లెలకు విస్తరించింది బీడీ తయారీ వృత్తి. మహారాష్ట్ర నుంచి ఎప్పుడైతే తెలంగాణకు బీడీ తయారీ వృత్తి పరిచయమైందో రైతు కూలీలుగా ఉన్న పలువురు మహిళలు ఇంటి పట్టునే ఉంటూ, బీడీ తయారీ చేసే వృత్తి వైపు ఆకర్షితులయ్యారు. దశాబ్ద కాలం గడిచేదాకా బీడీ తయారీ వృత్తిదారులు వందలు, వేలు దాటి లక్షలకు చేరుకున్నారు. ముఖ్యంగా ఉత్తర తెలంగాణలోని నిజామాబాద్, కరీంనగర్, ఆదిలాబాద్ జిల్లాల్లో వేల సంఖ్యలో బీడీ కార్మికులు, లక్షల సంఖ్యలో కార్మికులు తయారయ్యారు. చూస్తుండగానే బీడీ పరిశ్రమ వటవృక్షంలా పెరిగిపోయింది. అయితే, కాలగమనంలో బీడీ పరిశ్రమ అనేక ఒడిదొడుకులకు గురైంది. పరిశ్రమ ఇబ్బందులు పడడంతో దాని ప్రభావం కార్మికులపైనూ పడింది. బీడీ వల్ల జరిగే అసర్దాల్ని ప్రభుత్వాల దృష్టి పెట్టడం, ప్రపంచ ఆరోగ్య సంస్థలు సైతం బీడీ కార్మికులకు పెద్ద అనర్ధాలపై ప్రచారం చేయడంతో బీడీ పరిశ్రమ కుంచించుకుపోవడం మొదలైంది. కేంద్రంలో ఎన్డీయే ప్రభుత్వం అధికారంలో ఉన్నప్పుడు బీడీ కట్టలపై పుర్రెగుర్తు, శవం గుర్తులు ముద్రించాలని తీసుకున్న నిర్ణయం పరిశ్రమను చావుదెబ్బ తీసింది. ఇది అల్టిమేట్ గా కార్మికులపై ప్రభావం చూపింది. దీంతో లక్షలాది మంది కార్మికులు ఉపాధి కోల్పోయారు. ముఖ్యంగా కుటీర పరిశ్రమగా భావించి, బీడీ తయారీపై ఆధారపడిన మహిళలకు ఉపాధి లేకుండా పోయింది. ఒకప్పుడు రోజుకు సగటున వెయ్యి నుంచి 1500 బీడీలు చేసిన కార్మికులకు, బీడీ కంపెనీదారులు రోజుకు 500 బీడీల తయారీకి కావాల్సిన ఆకు, తంబాకును సైతం అందించలేని దుస్థితికి వచ్చేశారు. ముడిపదార్థాల పంపిణీ లేకపోవడంతో కార్మికులు బీడీలు చేయలేక, ఉపాధి పొందలేని ద్వైత్య స్థితిలోకి చేరుకున్నారు. ఆదాయం లేక ఇల్లు గడవని దుస్థితిలోకి వెళ్లారు.



మాకు కేటీఆర్ ఉన్నడన్న ధైర్యమే

ఏండ్ల నంది బీడీలు చేసుకుంటు బతుకుతున్నం. చేసుకుందామంటే ఇంకో పని రాదాయే. కాంగ్రెస్ గవర్నమెంటున్నప్పుడు పుర్రెగుర్తుని పెట్టి బీడీలను దెబ్బతీసిండ్లు. అప్పటి నుంచి కంపెన్షన్ నడువలేవు. నెలలు బీడీలు బండపెట్టి పోరాటం చేసినం. దేశమంతా కదిలివచ్చినంక పుర్రెగుర్తు తీసినండ్లు. అయినా బీడీల పని తగ్గింది. అప్పట్లో లేదు. ఖర్చులేమో ఎక్కవైయిం. కూలి తక్కువైంది. కేటీఆర్ అన్న మా బాధలను దగ్గరుండి చూసినం. పొద్దంతా కూసుండి చేసినా పొట్టుగడవదని తెలుసుకుని మాకు నెలకు రూ.2,016 పింఛన్ ఇస్తున్నం. ఆ పైసలే మాకు ఆసరా అయితన్నయే. అవికూడ పెంచుతమని చెప్పిండు. మా కెంతో సంతోషగున్నది. బీడీలు తప్ప ఇంకో పనిరాని మాకు కేటీఆర్ సారు ఉన్నడన్న ధైర్యంతో బతుకుతున్నం. రామన్న సారు వచ్చినంకనే సిరిసిల్ల మంచిగ్గింది.

- తాటు రాధ, బీడీ కార్మికురాలు (సిరిసిల్ల)



పింఛన్ పెంచి మేలు చేసిండు..

బీడీలు చుట్టేవాళ్లను కార్మికులుగా గుర్తించడమే గొప్ప విషయం. అందులో మాలాంటి వాళ్ళ కష్టాన్ని గుర్తించి అడుగుతున్నా పింఛన్ ఇవ్వడం సంతోషంగా ఉంది. బీడీ పరిశ్రమకు ప్రమాదం పొంచి ఉన్న ఈ సమయంలో ప్రభుత్వం నుంచి బీడీ కార్మికులకు అందుతున్న పింఛన్ తోటి కొంచెం పరిశ్రమ బతికి బట్టకడుతున్నది. లేకపోతే చానా ఇబ్బంది అయ్యేది. పింఛన్ తోటి చాలా మంది మహిళలకు ఆర్థిక భరోసాను ప్రభుత్వం కల్పించినట్లయ్యింది. మహిళా బీడీ కార్మికుల తరపున సీఎం కేసీఆర్ సార్ కు కృతజ్ఞతలు.

- మంద సాయికృష్ణ, బీడీ టేకేదార్, (జాలపల్లి మండలం)

జిల్లాకు ఏటా రూ.350.44 కోట్ల జీవనభృతి..

ఉమ్మడి కరీంనగర్ జిల్లాలో 1,44,863 మంది కార్మికులు, టేకేదార్లు జీవనభృతి కింద ఏటా రూ.350.44 కోట్ల జీవన భృతిని అందుకుంటున్నారు.

జిల్లా	బీడీ కార్మికులు	నెలవారిగా	ఏడాదికి	టేకేదార్ల సంఖ్య	నెలవారిగా	ఏటా	మొత్తం
జగిత్యాల	89,033	17.94 కోట్లు	215.38కోట్లు	1200	24.19లక్షలు	2.90కోట్లు	218.90 కోట్లు
కరీంనగర్	9589	1.93కోట్లు	23.19 కోట్లు	200	4.03 లక్షలు	48.00లక్షలు	23.68కోట్లు
సిరిసిల్లా	43,339	8.73కోట్లు	104.84 కోట్లు	760	15.32లక్షలు	1.83 కోట్లు	106.68కోట్లు
పెద్దపల్లి	692	14లక్షలు	1.67 కోట్లు	50	1.08లక్షలు	12.09లక్షలు	1.79 కోట్లు
మొత్తం	1,42,653	28.75 కోట్లు	345.10 కోట్లు	2210	44.55లక్షలు	5.34 కోట్లు	350.44 కోట్లు